




पशुधन संरक्षण

वर्ष : 2 • अंक 4 • अप्रैल-2022



पशुपालन विभाग में 600 नए पदों को मंजूरी

राज्य सरकार ने पशुपालन विभाग में 600 नए पद सृजन को मंजूरी प्रदान की है। नए पदों में 300 पद पशुधन सहायक और 300 पद जलधारी के शामिल हैं। पशुपालन मंत्री लालचंद कटारिया ने बताया कि प्रदेश की पशु चिकित्सा को मजबूती देने के उद्देश्य से मुख्यमंत्री अशोक गहलोत ने नवीन पशु चिकित्सा उपकेन्द्र खोलने की बजट घोषणा की थी। बजट घोषणा क्रियान्वित के तहत सरकार ने 300 नवीन पशु चिकित्सा उपकेन्द्रों के लिए प्रशासनिक और वित्तीय स्वीकृति जारी कर दी है। साथ ही, पशुधन सहायक और जलधारी के 600 नए पदों को भी मंजूरी दी है।

इंटरशिप भत्तों में हुई बढ़ोतरी

पशु चिकित्सा शिक्षा को प्रोत्साहित करने के लिए राज्य सरकार ने बजट घोषणा के तहत बीवीएससी एंड एच में इंटरन कर रहे छात्रों की स्टाइफंड राशि में बढ़ोतरी को मंजूरी प्रदान की है। अब छात्रों को 3500 के स्थान पर 14000 रूपए प्रतिमाह की दर से यह भत्ता दिया जायेगा। पशुपालन मंत्री लालचंद कटारिया ने बताया कि भत्ता राशि बढ़ोतरी को तत्काल प्रभाव से लागू करने के आदेश जारी कर दिये गये हैं। बीकानेर स्थित प्रदेश की एकमात्र राजस्थान पशु चिकित्सा और पशु विज्ञान विश्वविद्यालय में स्नातक छात्र-छात्राओं को इंटरशिप के रूप में सिर्फ तीन हजार पांच सौ रूपये प्रतिमाह मिलते हैं।

जोबनेर में कृषि मेला आयोजित

एग्री एक्सपो - 2022

"स्मार्ट कृषि की ओर"

28-30 मार्च 2022



श्री कर्ण नरेंद्र कृषि महाविद्यालय जोबनेर में कृषि मेला (एग्री एक्सपो) का आयोजन 28 से 30 मार्च, 2022 को किया गया। इस कृषि मेले में कृषि वैज्ञानिकों के द्वारा किसानों की समस्याओं का समाधान कर अत्याधुनिक विकसित कृषि एवं पशुपालन तकनीक एवं योजनाओं के बारे में बताया गया।

तीन दिवसीय इस कृषि मेले का उद्घाटन 28 मार्च को मुख्यमंत्री श्री अशोक गहलोत द्वारा किया गया, इस अवसर पर कृषि एवं पशुपालन मंत्री श्री लालचन्द कटारिया भी उपस्थित थे।

मुख्यमंत्री ने जैव विविधता पार्क का अवलोकन कर विश्वविद्यालय मुख्यालय और संगठक इकाइयों पर नवनिर्मित भवन का उद्घाटन भी किया गया। कार्यक्रम के दौरान मुख्यमंत्री ने आत्मा योजनान्तर्गत दो राज्य स्तरीय पुरस्कार प्रदान कर एग्री एक्सपो-2022 स्मारिका का विमोचन भी किया गया।